



Sashen Hulda da Jama'a, Ofishin Jakadancin Amirka, A Nijeriya,  
Lamba 1075, Titin Diplomatic Drive, Babban Birnin Abuja,  
Wayar Tarho: 09-461-4000. Yanar-gizo: <http://nigeria.usembassy.gov>

## SANARWA

*Don gaggauta bugawa*

25, ga watan Afrilun 2018

*PR-014/2018*

### **Ofishin Jakadancin Amirka Zai Yi Bikin Mako Guda Na Tunawa da Ranar 'Yancin Watsa Labaru ta Duniya**

Ofishin Jakadancin Amirka zai gudanar da dimbin bukukuwan Tunawa da Ranar 'Yancin Watsa Labaru, na wannan shekarar, tun daga ranar 2, zuwa 5, ga watan Mayun shekarar 2018, tare da cibiyoyi da kungiyoyin Nijeriya. Cikin waɗanda za su ziyarci Nijeriya, domin bukukuwan, har da wata 'yar jaridar Kasar Amirka, Ms. Linda Hervieux.

Ms. Hervieux 'yar jarida ce, kuma mai daukar hotuna, wadda ke bayar da gudunmawa, ga mujalloli, kamar su *New York Times*, da *International Herald Tribune*, da *New York Daily News*, da *Daily Beast*. Za ta kuma yi jawabai game da "Rawar Kafofin Watsa Labaru Kan Turke Gwamnati Don Bayyana Abubuwan Da Take Yi" da "Tasirin Miyagun Kalamai Ga 'Yancin Watsa Labaru."

Jakadan Kasar Amirka, Ambassador W. Stuart Symington, da Babban Jami'in Harkokin Hulda da Jama'a, Mista Aruna Amirthanayagam, na daga cikin waɗanda aka shirya za su yi jawabai, a wajen bukukuwan.

Bukukuwan, na tsawon mako dƙaya, za su fara ne, daga ranar 2 ga watan Mayu, lokacin da ofishin jakadancin zai gayyaci ganin majigi, da kuma wata tantaunwa, game da wani fim na bincike, mai suna "*The Insider*," wani majigin almarar wani abinda ya faru, da wani mutum, wanda ya yanke shawarar da ya fada wa duniya lokacin da manyan kamfanonin dake sayar da sigari suka sani (amma suna boye), game da illolin hajarsu.

A ranar 3, ga watan Mayu kuma, za a yi wata lacca, ta Tunawa da Ranar 'Yancin na Watsa Labaru, a Jami'ar Nile, ta Nijeriya, ga dalibai da jami'an tsangayar da kuma manema labaran da aka gayyata game da taken na "**Rawar Kafofin Watsa Labaru Kan Turke Gwamnati Don Bayyana Abubuwan da Take Yi.**"

A ranar 4 ga watan na Mayu kuma, Ms. Hervieux za ta shiga sahan alƙalai da rukunin 'yan jaridu, da jami'an gwamnati, da ma ma'aikata, domin tantauna laccar game da "**Tasirin Miyagun Kalamai Ga 'Yancin Watsa Labaru.**"

Za a kammala irin abubuwan da Ms. Hervieux za ta gudanar, a ranar 5, ga watan Mayu, lokacin da za ta zanta da daliban aikin jarida, dake Cibiyar ‘Yan Jaridu ta Duniya, domin tantauna **“Ka’idodin Aikin Jarida: Yaƙar Labarun Karya.”** Har ila yau, za ta gabatar da wani muhimmin jawabi, a wajen bikin bayar da lamboyin yabo, a Makon Bayar da Lambobin Yabo na Kungiyar ‘Yan Jaridun Nijeriya,(NUJ), na shekarar 2018. Taken jawabin na ta, zai shafi **“Rawar Kafon Watsa Labaru Ga Turke Gwamnati Don Bayyana Ayyukan Da Ta Ke Yi.”**

###